

انشورنس کی اسلام کا ری! نیا اور پرانا طرز

مفتی رفقہ احمد بالاکوٹی

الحمد لله رب العالمين والصلوة والسلام على سيد المرسلين وعلى آله وصحبه أجمعين، أما بعد!

انشورنس، وحقيقة کارروبار کا ایسا طریقہ ہے جس میں بیہ پالیسی خریدنے والے شخص کو مستقبل کے خطرات کے تحفظ اور غیر متوقع نقصانات کی تلافی کی ضمانت دی جاتی ہے۔ اس کارروبار کے تاریخی تسلسل کے ابتدائی سرے بعض مؤرخین نے ۲۰۰ قبل مسح سے بھی بتائے ہیں، مگر زیادہ مشہور یہی ہے کہ تجارتی سامان کی بحری ترسیل کے دوران سامان کی حفاظت اور نقصانات کی تلافی کے لیے با قاعدہ پہلا معاهدہ تقریباً ۱۳۲۷ء میں کیا گیا اور اس نوعیت کے معاهدات انسیسوں صدی میں مستقل و مستحکم انداز سے انجام پانے لگے اور پوری دنیا میں تقریباً عام ہو گئے اور بین الاقوامی تجارت کے لیے ناگزیر سمجھے جانے لگے۔ اس شیوع اور عووم کے نتیجے میں مسلمان تاجر تجارتی نفع اندوزی کے طمع والائج میں یا مجبوری کی بنا پر انشورنس کی طرف متوجہ ہوئے تو مسلمان تاجر کے ذریعہ مسلمان فقهاء کے سامنے انشورنس کی راجح وقت شکل پیش ہوئی اور فقهاء کرام نے اس کے حکم کی تفصیلات بتائیں۔ ہمارے فقهاء میں سے علامہ ابن عابدین محمد امین الشامی (متوفی: ۱۲۵۲ھ) تقریباً پہلے محقق ہیں جو انشورنس کی روایتی شکل اور اس کے فقہی حکم کو اپنے حاشیہ ”رد المحتار علی الدر المختار“ میں ”باب المستأمن“ کے تحت ”سوکرہ“ کے عنوان سے زیر بحث لائے ہیں اور آخر میں ارشاد فرمایا کہ:

”والذی يظهر لی أنه لا يحل للتاجرأخذ بدل الہالک من ماله لأن هذا التزام

مالا يلزم۔“ (ج: ۲، ص: ۲۰۷، ط: بیرون)

انشورنس کی بابت خاتمة الحکتھین علامہ ابن عابدین عجیثیہ کا یہ پہلا فتویٰ حنفی فقهاء کے ہاں پہلا اور آخری تحقیقی موقف تھا، اسی بنا پر انشورنس کے بارے میں فقهاء احناف، تقریباً ہر زمانے میں عدم جواز کے قائل رہے ہیں اور انشورنس کو ناجائز ہی بتاتے چلے آ رہے ہیں۔ فقهاء احناف کو انشورنس کے حرام ہونے میں کبھی تردید نہیں ہوا۔

مگر بعض عرب علماء کرام ایسے بھی گزرے ہیں کہ جنہوں نے انشورنس کے عالمی پھیلاؤ،

جو اذیت پہنچنے پر صبر کرتا ہے اس سے اچھا ہے جونہ لوگوں سے ملتا ہے اور نہ ان سے اذیت پہنچنے پر صبر کرتا ہے۔ (حضرت محمد ﷺ)

تجارت کے لازمی جزء اور خطرات و محنات کی تلافی کی معقولیت کی بنیاد پر انشورنس کو خلاف اسلام کہنے کی بجائے اسلامی افکار و مزاج سے ہم آہنگ قرار دیا اور اس موقف کے لیے انہوں نے اپنا علمی و فقی زور بھر پور انداز سے استعمال فرمایا، ایسے عرب علماء میں مفتی اعظم فلسطین سید امین الحسینی، استاذ حلف اور استاذ مصطفیٰ الزرقاء بطور خاص یاد کیے جاتے ہیں۔ استاذ مصطفیٰ الزرقاء نے ”عقد التأمین و موقف الشریعة“ کے عنوان سے باقاعدہ تحریر لکھی جس میں انشورنس کی اہمیت و ضرورت اور فقهہ اسلامی میں اس کے جوازی دلائل بڑی قوت سے پیش فرمائے۔ استاذ ابو زہرہ مصری رحمۃ اللہ علیہ نے اگرچہ استاذ الزرقاء کا جواب دینے کی بھرپور کوشش فرمائی اور ان کے فاسقینانہ مفروضوں اور فقہی دلائل کا بھرپور انداز سے جواب دیا، لیکن مصطفیٰ الزرقاء اور ان کے ہم نواجگار اہل علم کی یہ تحریری کا وہ اسلامی مفکرین کے بیچ اپنے اچھے خاصے اثرات چھوڑ گئی۔

من جملہ یہ کہا جانے لگا کہ اینیسویں صدی کا مغربی صنعتی انقلاب چونکہ دنیا پر حاوی ہو چکا ہے، اس لیے مغرب اور اسلام کے درمیان تقریب کا راستہ یہی ہے کہ مغربی تجارتی شکلؤں کو ان کے لوازمات کے ساتھ اسلام سے ہم آہنگ کیا جائے اور اس کے لیے فقہہ اسلامی سے ایسی تحریجات کی جائیں جو مغربی فکر و فلسفہ کے سانچوں میں ڈھلی ہوئی سرمایہ کاری کی شکلؤں کو اسلامی کہہ کر اپنانے میں معاون ثابت ہوں، ورنہ دنیا کی صنعتی ترقی میں مسلمان شریک سفر نہیں ہو سکتے، لہذا اس عالمی اقتصادی ضرورت کے تحت لامحالہ مسلمانوں کو مغرب سے آئی ہوئی تجارتی شکلؤں اور ان کے لوازم کی اسلام کاری کرنی پڑے گی۔ اسی نظریے کے تحت شیخ زرقاء کے معاصر استاذ حلف وغیرہ نے تو یہ موقف اپنایا کہ یہ مطلقاً جائز ہے اور کئی عرب وغیرہ عرب علماء ان کی رائے کے ہم نواجگھی بننے پلے گئے اور یہ کے مطلقاً جواز کا ایک نظریہ بھی قائم ہو گیا، چنانچہ باس طور انشورنس کی اسلام کاری کا رواج چل پڑا۔ البتہ عام مجوزین نے وہی طریقہ اپنایا جو استاذ زرقاء نے متعارف کرایا تھا۔ ان کی پیروی اور نقلی میں پاک و ہند کے بعض نامی گرامی لوگ بھی اس فکری تجدید کا شکار ہو کر مغرب کے مقلد بن بیٹھے اور انہوں نے استاذ زرقاء والے عربی مضمایں کو اردو زبان میں ڈھالا اور اپنی تحقیقات کر کے اسلامیان ہند کے سامنے انشورنس کی اسلام کاری کا فریضہ نامرضیہ انجام دیا۔

لیکن اس وقت کے اکابر نے انشورنس کی اس اسلام کاری کے رد میں بھرپور کردار ادا فرمایا۔ حضرت مفتی اعظم مفتی محمد شفیع رحمۃ اللہ علیہ اور حضرت مفتی اعظم مفتی ولی حسن ٹونگی رحمۃ اللہ علیہ کی تحریروں کا مجموعہ ”بیمه زندگی“ کے نام سے مطبوع و متداول ہے، جس کا بنیادی ہدف یہی تھا کہ انشورنس کو اپنی جمع خصوصیات کے ساتھ لازمی قرار دینے والی فکر اور اسے ہر حال میں فقہی تجزیج سے آراستہ کر کے عوام الناس کے لیے علمی سند بنانا شرعاً غلط ہے۔ مغربی تجارتی شکلؤں کی اسلام کاری کا یہ انداز ہمارے فقہاء کا نہیں بلکہ

حقیقی صبر مصیبت کو اولادی برداشت کر لینا ہے۔ (حضرت محمد ﷺ)

بعض مصری و شامی علماء کا انفرادی شذوذ ہے، جو اصولاً لائق تقلید نہیں ہے۔ مفتی ولی حسن صاحب عوامیہ لکھتے ہیں:

”ان علماء کا کردار بھی قابلِ ندمت ہے جو یورپ کے ماہراً اقتصادی نظام کی چند خوبیاں اور خوشنا پہلوؤں کو دیکھ کر جواز اور حللت کا فتویٰ دینے میں جری ہیں۔“

(جوہر الفقہ، ج: ۲، ص: ۳۹۱، ط: مکتبہ دارالعلوم کراچی)

حضرت مفتی اعظم مفتی محمد شفیع صاحب عوامیہ فرماتے ہیں:

”بعض تجدید علماء عصر نے اس (انشورنس) کو امداد بآہمی کا معاملہ قرار دے کر مولی المولات کے احکام پر قیاس فرمایا ہے، وہ قیاس مع الفارق ہے درحقیقت مروجہ بیہدہ کو امداد بآہمی کہنا اک دھوکہ ہے اور بیہدہ اور سطہ سے سودی کا روابر پر آنے والی خوست کو پوری قوم کے سرڈا لئے کا ایک خوبصورت حیلہ ہے۔“

(جوہر الفقہ، ج: ۲، ص: ۳۷۱، ط: مکتبہ دارالعلوم کراچی)

الحمد للہ! انشورنس کی اسلام کاری کے اس طرزِ عمل کی روک تھام کرنے میں ہمارے اکابر اس حد تک سرخرو ہو کر نکلے کہ انشورنس کو اپنے اغراض و اہداف اور خصائص ولوازم کے ساتھ اسلامیانے کے لیے علماء کے طبقہ میں سے کسی نے پھر بہت نہیں کی اور انشورنس کو اپنے نام اور کام کے ساتھ کسی نے جائز ہونے کا فتویٰ نہیں دیا۔ جنہوں نے انشورنس کو اس کے نام و کام کے ساتھ جائز ہونے کی کوشش کی، وہ خیانت و دروغ گوئی کی نتیجی بے ساکھیوں کا سہارا لیتے رہے، مگر منزل یا ب نہ ہو سکے۔

لیکن انشورنس کے بھوت سے جس طرح دنیا و اگر انہیں ہو سکی، اسی طرح انشورنس کی اسلام کاری کے جذبات، اس کی فکر اور اس کے لیے زرقائی طرز کی عملی کوشش کسی نہ کسی حد تک زندہ رہی، بلکہ جدید اسلامی کے لیے اس اندر وہی پھوٹے کی ماند زندہ رہی جو ایک مقام پر مداوا کے بعد دوسرے مقام سے نیامنہ لے کر نمودار ہو جاتا ہو۔

چنانچہ انشورنس کی اسلام کاری کی زرقائی انداز کی کوشش، تقریباً ۱۹۷۰ءے ۱۹۷۹ءے میں سوڈان اور بھرین میں پہلی ”بیکاف کمپنی“ کے نام سے صفحہ عالم اسلام پر دوبارہ نمودار ہوئی۔ اس بیکاف کمپنی کا بنیادی ہدف بھی یہی تھا کہ انشورنس کے عالمی جاں میں پھنسی ہوئی امت مسلمہ انشورنس کے اہداف و مقاصد کیے حاصل کرے، مسلمان اپنے تجارتی اسفار اور سامان میں راستے کے خطرات اور مستقبل کے نقصانات سے کس طرح نمیں؟ یہ اہداف فکری اعتبار سے انشورنس سے ممتاز تو نہیں بلکہ یکساں تھے، البتہ اسی اعتبار سے دونوں میں امتیاز صاف ظاہر ہے ایک انشورنس ہے اور دوسرا ”بیکاف“ کے نام سے یاد کیا جاتا ہے، اس لیے مسلمان تاجر اول و بلہ میں یہاں انشورنس کے مقاصد کے لیے انشورنس کے نام پر چونکنے سے نجیگیا اور اس کی ساعتیں انشورنس کے کریہ لفظ کو سننے سے

جو شخص صبر کرنا چاہے خدا اسے صبر کرنے کی توفیق عطا فرماتا ہے۔ (حضرت محمد ﷺ)

محفوظ رہیں، مزید یہ کہ ”تکافل“ خود چونکہ عربی کا لفظ ہے، عربی زبان والے جانتے ہیں کہ تکافل آپس میں ذمہ داریوں کے تبادلے اور تناوب (باریاں لینے) کا نام ہے اور غیر عربی مسلمانوں کے لیے ”تکافل“ کے اسلامی ہونے کے لیے ”تکافل“ کا عربی لفظ ہونا ہی پہلی دلیل ہے، اب عربوں کے علاوہ عجمیوں بالخصوص بر صغیر میں اور ہمارے ہاں تکافلی کمپنیوں کے جواز و عدم جواز کا مسئلہ زیر بحث آیا اور سوڈان و محرین اور ملائیشیا وغیرہ میں تکافل کے نام سے انشورنس کی اسلاماتریشن کا جو نیا در چلا تھا، اس کا جائزہ لینے کے لیے اہل علم متوجہ و متفکر ہوئے، چنانچہ ۲۰۰۲ء میں مرکز الاقتصاد الاسلامي کراچی نامی ایک ادارے کے لیٹرینڈ پر ”شرکات التکافل پر چند ملاحظات“ کے عنوان سے چند ورقی ایک تحریر سامنے آئی، جس میں یہ ظاہر کیا گیا تھا کہ فی زمانہ مشرق و سطی اور ملائیشیا وغیرہ کے بعض علماء نے ”شرکات التکافل“ کے نام سے فقہی بنیادوں پر انشورنس کے مقاصد کو اسلامی اصولوں کے مطابق حاصل کرنے کی کوشش کی ہے۔ ان علماء نے تبرع اور ہبہ بشرط العوض کی بنیاد پر انشورنس کی اسلام کاری کی کوشش کی ہے اور اپنے موقف کی صحت پر دلائل بھی قائم کیے ہیں، مگر ان علماء عرب کی تحقیقات اور استدلالات پر ہمارے ایک موقر بزرگ حضرت مولانا مفتی محمد تقی عثمانی زید مجدد کو کچھ ملاحظات اور تحقیقات ہیں اور یہ تحریر تحقیقت حضرت عثمانی زید مجدد کے تحفظات و ملاحظات کو اہل علم کے سامنے پیش کرنے کے لیے حضرت ہی کے نام سے لکھی گئی تھی، اور اس تحریر میں اہل علم سے استدعا کی گئی تھی کہ آپ حضرات ان ملاحظات کو بھی دیکھیں اور اس نظام سے متعلق اپنی علمی آراء کو مرتب بھی فرمائیں، تاکہ اگلے مرحلے میں ان پر بحث و تحقیص ہو سکے اور کوئی مغایر علمی نتیجہ برآمد ہو سکے۔

”شرکات التکافل“ سے متعلق حضرت مفتی محمد تقی عثمانی زید مجدد کے ملاحظات پر مشتمل مذکورہ تحریر ہمارے شیخ حضرت مولانا مفتی نظام الدین شاہ مرتضیٰ شہید عہد اللہ عزیز کے پاس بھی بھیجی گئی تھی اور حضرت نے اس پر مقالہ بھی پیش فرمایا تھا، اس مقالے میں دو باتیں بنیادی تھیں:

ا: یہ کہ مرجب تکافلی کمپنیوں سے متعلق حضرت مولانا مفتی محمد تقی عثمانی مدظلہ نے جو ملاحظات واشکالات اٹھائے ہیں وہ واقعۃ درست ہیں، گویا کہ اس وقت تک تکافلی کمپنیوں کی جو فقہی بنیادیں سامنے آئی تھیں وہ روایتی انشورنس کی ایسی تحریج ہے جسے فقہی تکمیل و تطبیق نہیں کہا جا سکتا۔ الہمند ۱۹۷۱ء سے جو تکافلی نظام متعارف ہو کر آرہا تھا وہ قابل اشکال ہے، بلکہ ۲۰۰۲ء کی مجلس نے واضح طور پر کہا کہ ”مروجہ تکافل کمپنیوں کی بنیاد پا لیسی ہو لڑ رزکی طرف سے تبرع پر رکھی گئی ہے اور یہ کہا گیا تھا کہ مجلس محسوس کرتی ہے کہ وقف کے بغیر ”تبرع“ کی بنیاد پر تکافل کمپنیوں کے قیام میں متعدد اشکالات ہیں۔“ (تکافل کی شرعی حیثیت، ص: ۱۳۶)

اس بنا پر یہ کہنے کی گنجائش ملتی ہے کہ مجوزہ مجلس کے زمانہ العقاد تک مجوزہ تکافل کے بارے

میں اہل علم کے اشکالات رفع نہیں ہو سکے، نیز مولا نا عثمانی زید مجدد ہم نے جواشکالات اٹھائے تھے اور دیگر اہل علم نے ان اشکالات سے اتفاق بھی کیا تھا، تو پھر بھرین سے آیا ہوا ”تکافلی نظام“، تحفظات سے محفوظ شمار نہیں ہو سکے گا، یہ بدیہی امر ہے۔ آگے اس مجلس کی طرف منسوب کر کے یہ کہنا کہ وقف پر مبنی تکافلی نظام اشکالات سے محفوظ قرار دیا جاسکتا ہے، اگر وقف پر مبنی تکافلی نظام کے بارے میں ۲۰۰۲ء سے تاحال کوئی وقیع فقہی اشکال سامنے نہیں آیا تو پھر مروجہ تکافلی نظام کو انشورنس کی اسلام کاری کے سابقہ طریقوں سے ممتاز قرار دینا چاہیے اور اگر سابقہ طریقوں کی طرح اب بھی اشکالات سامنے آتے ہیں یا پہلے سے زیادہ اشکالات سامنے آتے ہیں تو پھر مروجہ تکافلی نظام کو انشورنس کی اسلام کاری کے پرانے طریقوں سے زیادہ ابتر، بدتر اور انفس کہنے میں حرج محسوس نہیں ہونا چاہیے۔

۲: دوسری خاص بات اس تحریر کی یہ تھی کہ اسلام کی رو سے تکافل اپنے اصلی معنی کے لحاظ سے باہمی ذمہ داریاں بانٹ لینے کا نام ہے اور ضرر لاحق ہونے کی صورت میں ہاتھ بٹانا بھی عین اسلامی طرز و طریق ہے، اس مقصد کے حصول کے لیے ”بیمه زندگی“ میں بیمه کا جو مقابل حل حضرت مفتی ولی حسن عثیۃ نے ارشاد فرمایا ہے، ہم اس قسم کے مقابل کے قائل ہیں، جس کا حاصل یہ بتا ہے کہ تکافل کا مقصد انجمن امداد بھی کے ذریعہ پورا کیا جاسکتا ہے، جسے بعد کے ادارے میں مختلف رفاهی ٹریسٹوں کی صورت میں عملاً اختیار بھی کیا جا پکا ہے اور اس وقت جتنے رفاهی ادارے اور ٹریسٹ کام کر رہے ہیں، مختلف حادثات میں لوگوں کی مدد کرتے ہیں، وہ سب تقریباً ہم امداد اور تعاون کی بنیاد پر خدمات انجام دے رہے ہیں اور یہ ادارے چونکہ شخصی نفع اندوzi یا مملکتی نہیں ہوتے بلکہ حقیقی تجارت پر مبنی نفع اندوzi کے ذریعہ بلا امتیاز امداد و تعاون کے نظریے پر قائم ہوتے ہیں، اس لیے یہ ادارے وقف بھی کہلاتے ہیں۔

بہر کیف اکابر کے اس فتویٰ یا تحقیق سے اگر تکافل اور امداد باہمی کی انجمنوں کی تضریباتی بنیاد کے لیے استدلال کیا جائے تو اس میں کوئی مضائقہ نہیں، البتہ ۲۰۰۲ء میں کراچی کے ایک معروف ادارے میں ”تکافل“ کے حوالے سے جو مجلس مشاورت ہوئی تھی، اس مجلس میں بھی تکافل کے جواز کے لیے ”وقف“ کا لفظ بکثرت دُھرا یا گیا تھا اور وقف کی بنیاد پر تکافل کے قیام کو خواہش کے درجے میں کہیں کہیں اکابر کی طرف منسوب کرنے کی بازگشت بھی ہلکے ہلکے انداز میں سنائی دی جا رہی تھی، مگر وقف کی بنیاد پر مروجہ ”تکافل“ اور اس تکافل کے قیام کو اکابر کی خواہش و کوشش سے بلا قید منسوب کرنا اس وقت سے تاحال ہمیں سمجھنیں آسکا، بلکہ دونوں باتوں میں ایہاں اور تمودی کی ایک منفرد مہک محسوس ہو رہی تھی، جو مجوزین حضرات کی ہی نئی تحریر سے مزید بھینی ہوتی جا رہی ہے۔ اکابر کے بتائے ہوئے مقابل نظام پر کسی مستقل تحریر میں گفتگو کریں گے، اور کوشش کریں گے کہ اکابر کے کہے اور ہمارے بتائے ہوئے میں کوئی فرق ہے یا نہیں؟ ان شاء اللہ!

تاہم وقف کی بنیاد پر تکافل میں ایہام کا پہلو تو خوب واضح ہے کہ وقف اک شرعی و فقہی اصطلاح ہے، وقف کسی شخصی ملکیتی تصور کے بجائے غیر مرئی حقیقی طاقت کی ملکیت ہوتا ہے اور وقف خاص بھی ہوتا ہے اور عام بھی ہوتا ہے۔ نیز وقف تام ہونے کے بعد استفادہ کی نوبت آنے پر ہر موقوف علیہ (جن کے نام پر وقف کیا گیا ہے) استفادہ کر سکتا ہے اور اگر واقف موقوف علیہم کے قبیل سے ہوتا وہ بھی اپنے قبیل کے دیگر موقوف علیہم کی طرح مستفید ہو سکتا ہے۔ وقف سے متعلق یہ بنیادی تفصیل فقه کی ہر کتاب میں درج ہے، اس سے کسی کو انکار نہیں ہو سکتا۔ جب یہ حقیقت ہر فقہی طالب علم کے لیے ناقابل انکار ہے تو اس حقیقت پر منی ”تکافل“، بھی ناقابل انکار ہونا چاہیے۔

مگر یہاں وقف پر تکافل کی بناء کا اک تيقّحی پہلو بھی ہے، جس سے سہواً عمداً تعرض نہیں کیا گیا، بلکہ اس پہلو کی طرف جانے سے پہلو تھی کی جاتی ہے جس سے بظاہر بھی لگتا ہے کہ وقف کی شرعی اصطلاح کو مجوزہ تکافل کے جواز کے لیے ڈھال بنا یا جارہا ہے۔ ”محض“ وقف،“ کے لفاظ اور اس کی ذیلی جزئیات کے نام پر مروجہ تکافل کے شرعی ہونے کا شک و وہم پیدا کیا جا رہا ہے۔ اس میں کوئی شک نہیں کہ وقف کی بیان کردہ جزئیات اور تکافل ماذل کی مبینہ صورت، جب اپنے طالب علم اور عام آدمی کے سامنے بیان کی جاتی ہے تو وہ تقیداً، عقیدتاً اور احتراماً مجوزہ تکافل پالیسی کا حصہ بننے کے لیے آمادہ ہی نہیں، بلکہ سرگرم عمل بھی ہو جاتا ہے، مجوزین حضرات کو اس طبقے کے سامنے وقف پر منی تکافل کے بھی پہلو سے تعرض کی حاجت تو پیش نہیں آتی، مگر یہ بات جب ارباب فن و فتویٰ اور اصحاب علم کے سامنے آتی ہے تو وہ وقف پر منی مجوزہ تکافل کے بھی پہلوؤں کا سوال ضرور اٹھاتے ہیں، چنانچہ ۲۰۰۲ء میں جب ”مرکز الاقتدار الاسلامی“ کی دعوت پر جو فقہی مشاورتی مجلس منعقد ہوئی تھی، اس میں پاکستان اور بنگلہ دیش کے مشہور اہل فتویٰ کے علاوہ شیخ عبدالستار ابوغدہ حفظ اللہ بھی شریک مجلس تھے۔ اس مجلس میں ہمارے ہاں سے حضرت اقدس مولانا ڈاکٹر مفتی نظام الدین شاہزادی شہید عزیزیہ شریک تھے، جامعہ فاروقیہ شاہ فیصل کالونی سے مولانا مفتی عبدالباری شریک تھے، جبکہ کراچی سے باہر کے حضرات میں سے حضرت مولانا مفتی عبدالستار صاحب عزیزیہ رئیس دارالالفاء جامعہ خیر المدارس ملتان بطور خاص شریک تھے۔ اس مجلس میں اہل علم نے یہ سوال اٹھایا تھا کہ مجوزہ تکافل کے لیے بنیادی طور پر جو ”وقف فنڈ“ قائم ہوگا، وہ کیسے قائم ہوگا؟ اس کے واقف کون ہوں گے؟ متولی کون ہوگا؟ وغیرہ وغیرہ، اس کا جواب یہ تھا جو اب تحریروں میں بھی آچکا ہے کہ ابتدائی طور پر چند حضرات مل کر شراکت داری کے اصولوں کے تحت قانونی طور پر ایک تکافل کمپنی بنا کیں گے، جس کی حیثیت ”شخص معنوی“ کی ہوگی، پھر وقف کے ارکان: واقف، موقوف علیہ اور متولی وغیرہ کے قواعد مرتب ہوں گے، پھر صاحبان حصہ (بانياں کمپنی) ایک مخصوص رقم کے ذریعہ وقف فنڈ قائم کریں گے، پھر یہ لوگوں کو کچھ شرائط کے ساتھ اس فنڈ میں چندہ دینے کی دعوت دی جائے گی، اس وقف فنڈ کو چندہ دینے

والے اس وقف کے موقوف علیہ بن جائیں گے، یہاں اگلے کئی جواب طلب سوالات بھی ہیں، مثلاً: اس وقف فنڈ کا مالک و متصرف غیر مریٰ طاقت ہوگی؟ جی ہاں! کیا عام شرعی وقف کی طرح وہ خالق کائنات ہے؟ کہنے کی حد تک کہہ سکتے ہیں، مگر حقیقتہ عملًا ایسا نہیں، بلکہ اس فنڈ کی ملکیت و تصرف کی نسبت غیر مریٰ معنوی شخص کی طرف ہوگی! یعنی وقف فنڈ پر حق تولیت تکافل کمپنی کو مانتا ہے، وہی اس فنڈ کے انتظام و انصرام کی مالک و متصرف ہوتی ہے، اور وقف فنڈ کو ملنے والے چندے وقف فنڈ کی ملکیت کہلائیں گے۔

خبر! یہ غیر مریٰ معنوی شخص، قانونی شخص یہ کیا چیز ہے؟ یہ بات اس مجلس میں خصوص افراد کے علاوہ دیگر اہل علم کی سمجھ میں نہ آ سکی، جس پر سب سے زیادہ حضرت مولانا مفتی عبدالستار صاحب ملتانی عزیزی نے جب زور دیا تو اس پرانے طرز کے فقیہ کو جدید دور کے جہاں گشت مفتیان کرام نے یوں سمجھایا کہ جب ایک وقف فنڈ قائم ہو گیا تو وہ ایک حوض (Pool) بن گیا، وہ حوض جس میں مزید چندہ کی رقم جمع ہوگی، وہی اس رقم کا مالک و متصرف، لین دین کرنے والا بن جائے گا اور وقف فنڈ قائم کرنے والے ابتدائی لوگ اس حوض کے کارندے کے طور پر کام کریں گے۔ پرانی فقہ کی روشنی میں یہ بات حضرت مفتی عبدالستار صاحب عزیزی کو سمجھنہ آئی اور فرضی خلیے دیکھنے والی نئی خورد بین، ان کے تین و تھیں، اس لیے وہ سمجھ سکے اور انہوں نے جو کچھ ارشاد فرمایا اس کا مطلب میری یادداشت و ساعت کے مطابق یہ تھا کہ: ”ایک فرضی و خیالی وجود و متصرف قرار دینا اور عاقل بالغ انسانوں کو اس کے کارندے قرار دینا ہماری سمجھ سے بالاتر ہے۔“ اس پر بعض حضرات نے تعبیر بدل کر ارشاد فرمایا کہ: حضرت! اس غیر مریٰ معنوی شخص کو آپ صندوقی کہہ سکتے ہیں، چندہ کی رقم صندوقی کے پاس جمع ہوتی ہے، وہ صندوقی اس رقم کی مالک بن جاتی ہے، وہ صندوقی لین دین کرتی ہے اور آگے کے معاملات نہشائی ہے۔ اس پر حضرت مفتی عبدالستار صاحب عزیزی نے اپنی علمی و روحانی شان کے مطابق ناراضگی کا اظہار کرتے ہوئے ارشاد فرمایا کہ: ”بھائی! یہ تمہاری صندوقی شندوقی ہماری سمجھ میں نہیں آ رہی۔“ مگر دسمبر ۲۰۰۲ء والی مجلس کی روئیداد میں اس موقف کی بابت کوئی صراحت نہیں ملتی، بلکہ اس کے برعکس مجلس کے علماء کے اتفاق کا تاثر ہے۔

بہر حال اس طرح کی ابتدائی تینیحات کے ساتھ ہی وقف پر منی مجوزہ تکافل کی مشاورتی مجلس بے نتیجہ ختم ہو گئی اور انشورنس کے مقابل مجوزہ تکافل کے نام سے انشورنس کی اسلام کاری کا بھریں و ملائیشیا وغیرہ سے آیا ہوا یہ دوسرا انداز بھی پاکستانی علماء کی سمجھ میں نہ آ سکا اور پاکستانی علماء سے مجوزہ تکافل کی تائید نہیں مل سکی، اور وقف پر منی مجوزہ نظام کو تبرع وغیرہ پر منی نظام سے زیادہ قابل اشکال قرار دیا، بلکہ اس وقف کی مزعومہ نیاد ہی کوسرے سے ناقابل فہم قرار دیا۔ شاید یہی وجہ ہے کہ میزبان ادارے کی طرف سے تکافل کی جوازی سرگرمیوں میں اس مہنگی مجلس مشاورت کا حوالہ ضمناً دے دے لفاظ میں ہی دیا جاتا ہے اور بعض تحریروں میں ”معمول“ کے مطابق مختلف رائے کو معقولی سمجھتے ہوئے ”معمولی“

انداز میں بیان کیا گیا ہے، یا پھر محض شرکت کو بھی منظوری اور تائید سے تعبیر فرمایا گیا ہے، بلکہ ۲۰۰۵ء سے
منظری آف دی کامرس کی مہر تصدیق اور فقیہ تصویب کا ماہر انتاً ثر دے کر تکافل پالیسی کو ملک کی جائز
قانونی پالیسی کی سند بھی دی گئی ہے۔ نیز تکافلی نظام پر وارد ہونے والے اشکالات کے جوابات کا تاثر
اور تعامل بھی بجوزین کی طرف سے واضح انداز میں نظر آ رہا ہے۔ مگر یہ تاثر و تعامل، ایک خاص
”روایت“ کا تسلسل ہے جسے واقفان حال جانتے اور سمجھتے ہیں، ہم اس دیرینہ دلدل میں ”جھبے“، بغیر
اس پر انے اشکال کو دہرانا چاہتے ہیں جو وقف فنڈ اور شخص معنوی کی فقیہ حقیقت سے متعلق تھا، جس اشکال
کے بعد مروجہ نظام کو وقف پرمنی قرار دینے کا جواز نہیں پختا، مگر اسے نظر انداز کرتے ہوئے مذکورہ مجلس کی
روئیاد کی ترتیب میں بعض جزوی مسائل کو اہل علم کا موضوع بحث ظاہر کیا گیا ہے۔ حالانکہ بجوزہ تکافل
سے متعلق جو جوابات اشکالات و جوابات مرتبہ روئیاد میں اٹھائے گئے ہیں وہ ثانوی درجے کے ہیں، ان کا
تعلق تکافل کی عملی تکمیل سے ہے اور عملی تکمیل پر بحث تب ہو سکتی تھی، جب آپ اس کی فکری و نظریاتی
تکمیل (وقف پرمنی تکافل) کے فریضہ میں سرخرو ہو چکے ہوتے، جبکہ معاملہ ایسا نہیں ہے، بلکہ اس طرزِ عمل
سے تو یوں محسوس ہوتا ہے کہ بعض بجوزین حضرات ”ممولی انداز میں“، ”اپنے“ ”م Schroopne“، ”کو مسلمہ“، کا
درجہ دے کر دوسرے مرحلے کے جزوی و فروعی مسائل سے جا کر بحث شروع فرمائے ہیں اور نیک دل
اہل رائے انہی جزئیات کی بحث تجھیں میں جا لے گے ہیں۔ یہ کتنی زیادتی والی بات ہے کہ مروجہ تکافل سے
متعلق ”وقف فنڈ“، کی بنیاد پر شخص معنوی کے ذریعہ لین دین کی فقیہ بحث کو پس پشت ڈال کر یہاں سے
بات شروع کرنا کہ مساماہمین (کمپنی کے شیخ ہو ڈر ز) تکافل فنڈ سے فنڈ کے انتظام و انصرام کی اجرت
لے سکتے ہیں یا نہیں؟ اس کو وکالہ فیس کہیں گے یا کچھ اور نام دیں گے؟ اجرت تو آپ نے پہلے سے
طے شدہ قاعدے کے مطابق ہر حال میں دینی تھی، وہ تو ثانوی امر ہے، اس ثانوی امر سے بحث کا کیا
مقصد ہے؟ ہاں! اس نوع کے سوالات سے ایک فائدہ تو یہ حاصل ہو رہا ہے کہ تکافل فنڈ کی حیثیت گویا
مسلم ہے، اس میں تشنہ پہلو صرف یہ رہا ہے کہ مساماہمین کو اجرت دی جا سکتی ہے یا نہیں؟ دوسرا فائدہ یہ
بھی ہو سکتا ہے کہ تکافل فنڈ کے ”مسلم وجود“ کے مساماہمین جب محنت کریں گے تو اجرت کیوں نہیں لے
سکتے؟ لہذا مساماہمین اجرت لے سکتے ہیں اور یہ اجرت تکافل فنڈ سے ادا کی جائے گی، کیونکہ یہ لوگ فنڈ کے
اجر ہیں، نہ کہ جملة الوثائق کے، اب اجرت جب طے ہو گئی تو اس کی تعین بھی لا زی ہے، دغیرہ وغیرہ۔

ان جزوی مثالوں سے بعض بجوزین حضرات کا ”عمل تمویہ“ سمجھنے کی کوشش کریں اور دیکھتے
جائیں کہ وہ حسب منشاء کسی چیز کو جب جائز قرار دینا چاہیں تو کس مہارت سے اصولی بحث سے بھاگ
کر جزئیات کی ”دُم“ کے بال کپڑ لیتے ہیں، بات کو مزید سمجھنے کے لیے اس رویے سے اگر سوال کیا
جائے کہ کتنا حلal ہے یا حرام ہے؟ تو اس رویے کے مطابق اس سوال کا جواب یہاں سے شروع ہو گا

ایمان والوں کے لیے اس بات کی اجازت نہیں ہے کہ وہ مشرکین کے دامنے مفترض مانگیں خواہ وہ مشرکین ان کے رشید اور یہ کیوں نہ ہوں۔ (حضرت محمد ﷺ)

کہ کتنے کی کھال کو دباغت کیسے دی جائے گی؟ اور اس کے استعمال کے طریقے کیا ہوں گے؟ یہ یقیناً فقہی مسئلہ ہے، لیکن ہمارا سوال یہ نہیں ہے۔

بہر صورت مجوزہ تکافل کمپنی سے متعلق اہل علم کا بنیادی اشکال اپنی جگہ برقرار ہے، یعنی تکافل کمپنی کے قیام سے لے کر اس کمپنی کے شیر ہولڈرز (مساہمین) کا کمپنی کے ساتھ تعلق اور کمپنی (وقف فنڈ) کی معنوی و قانونی حیثیت کے مراحل کی فقہی پڑال ابھی تک باقی ہے، نیز وقف فنڈ کا قیام اور اس کو شخص معنوی کی حیثیت سے ملنے والے مالکانہ تصرفات جن کی بنا پر وقف فنڈ (شخص معنوی) کو وقف کے اصول و ضوابط کے مطابق وقف کی الاماک و منافع میں تصرف کا مکمل اختیار حاصل ہوتا ہے۔

یہ بنیادی اشکال درحقیقت اس اصول و نظریہ میں جاسٹھا ہے کہ ”وقف فنڈ“، شخص معنوی ہے اور شخص معنوی مالک و متصرف ہوتا ہے۔ اور اس شخص معنوی (وقف فنڈ) کے ساتھ وابستہ لوگ اس کے معاون (چندہ دہندگان) ہیں، کیا واقعی وقف فنڈ کو فقہی اعتبار سے شخص معنوی کا درجہ مسلسلہ طور پر حاصل ہے؟ اگر وقف فنڈ واقعی وقف بن چکا ہے تو اس کے اعضاء وارکان کی حقیقت بھی مسلم ہے؟ اور کیا شخص معنوی کو وہ جملہ خصائص و اختیارات حاصل ہوتے ہیں جو کسی بھی عقد کے حقیقی عائد کو حاصل ہوتے ہیں؟ مجوزہ تکافل کی ساری فروع اور جزئیات اس اصل سے جڑی ہوئی ہیں، اس اشکال کو رفع کرائے بغیر تکافل کی جزئیات میں ابھنا اور ابھانا ”تمویہ خاص“ کی بدگانی کو جنم دیتا ہے، یہ تو صاف صاف مخالف رائے والوں کو غیر مقصودی امور میں ابھا کر اپنے مقصد کے درپے رہنے کی روشن کا تکرار ہی ہے۔ اور اس سے بڑھ کرنا انصافی کی بات یہ ہوگی کہ ”وقف“ سے متعلق اس طرح کے بھوئے نظریے پر ”تکافل“ کی بنیاد رکھی جائے اور اسے اشکالات سے محفوظ اور اکابر کی طرف منسوب بتایا جائے۔

جبکہ تک شخص معنوی یا شخص قانونی کی فقہی حقیقت کا تعلق ہے، اس طرف آنے سے قبل اس نفس الامری حقیقت اور پس منظر کو پیش نظر رہنا چاہیے کہ شخص معنوی اور اس کی محدود ذمہ داری، مغربی معاشری فکر کی خاص اصطلاح ہے، خاص ایجاد ہے اور مخصوص اهداف و مقاصد کے لیے اسے تجارتی دنیا میں رائج کیا گیا ہے اور اسے قانونی شکل بھی دی گئی ہے، جس کی بنا پر یہ شخص معنوی، شخص قانونی بھی بن جاتا ہے۔ اس کی حقیقت کو محض الفاظ میں یوں سمجھا جا سکتا ہے کہ کاروباری معاملات میں خرید و فروخت سے متعلق ”المیہت“ کے جتنے خصائص ہیں وہ حقیقی انسانوں کی طرح معنوی وفرضی شخص (کمپنی) کے لیے مانے جائیں، جس طرح عقود میں معاملات کی نسبت، حقیقی عائدین (دوفرد یا جماعت) کی طرف ہوتی ہے، اسی طرح معنوی شخص کی طرف بھی ہوگی۔ ظاہر ہے کہ شخص معنوی تو محض مفروضہ ہے، معاملات تو حقیقی انسان ہی نہ جائیں گے، اس کے باوجود معاملات کی نسبت حقیقی انسانوں کی بجائے غیر حقیقی معنوی اور فرضی شخص کی طرف ہوگی اور یہاں تجارتی معاملات انجام دینے والے حقیقی انسانوں کو اس معنوی

وفرضی شخص کے کارندے، کارکن اور ملازم کی حیثیت دی جائے گی۔ ان حقیقی انسانوں کو عاقد تسلیم نہیں کیا جاتا، بلکہ عاقد وہ شخص معنوی ہی کہلائے گا اور اس غیر واقعی فرضی تصور کو بین الاقوامی سطح پر چونکہ قانونی حیثیت مل چکی ہے، اس لیے عاقد یہی معنوی و قانونی شخص ہو گا۔ جب معاملات کا عاقد یہی معنوی شخص ہے تو لامال عقد کے حقوق کی ذمہ داری بھی اسی پر عائد ہو گی، اگر کاروبار میں کسی کو کچھ لینا دینا ہو گا، مسئولیت ہو گی تو اس کی ذمہ داری، شخص معنوی پر ہی عائد ہو گی۔ اس شخص معنوی کے پیچھے چھپ کر اربوں کھربوں روپے کمانے والے لوگ اگر شکم سیر ہو کر غائب ہو جائیں یا کمپنی تخلیل ہو جائے یاد یو ایہ ہو جائے اور کمپنی کے کاروبار میں شریک لوگوں کے مالی حقوق کمپنی کے نام باقی ہوں تو ان حقوق کا مطالبه شخص معنوی کے ذریعہ نفع اندوزی کرنے والے کارندوں سے نہیں ہو سکتا، بلکہ اس بے جان معنوی شخص سے ہی مطالبه کیا جائے گا اور وہ مطالبة بھی اپنے حقوق کی بقدر نہیں، بلکہ کمپنی (شخص معنوی) کے پیچے کچھ فی اوقت موجود آٹاٹوں میں سے اپنے اور دیگر غراماء کے دیوں کے تناسب سے بقدر حصہ رسیدی مطالبه ہو سکے گا۔ اگر کسی حق دار کے حقوق زیادہ بنتے ہوں تو شخص معنوی، قانونی طور پر اسے پوری ادائیگی کرنے کا پابند نہیں ہے، اس کی ذمہ داری صرف اپنے قانونی وجود کی تخلیل و دیو ایہ کے وقت موجود آٹاٹوں تک محدود ہو گی، اس لیے کہ وہ ”لمیڈ“ ہے اور اس کی قانونی حیثیت کو کوئی پہاڑنہیں سکتا۔

حاصل یہ کہ کمپنی قانوناً شخص معنوی ہے اور اس کی ذمہ داری محدود ہے۔ منافع کی دوڑ میں شخص اعتباری، حقیقی انسان سے زیادہ طاقتور اور جاندار ہو گا اور جواب دہی کے موقع پر اس کے بر عکس ہو گا۔ یہ تصور، حقیقت کی دنیا میں کیا مقام رکھتا ہے، عقلی اعتبار سے اس میں کتنی معقولیت ہے اور شریعتِ حقہ میں اس کی کیا حیثیت ہو سکتی ہے؟! یہ بالکل بے غباری حقیقت تھی اور ہے۔

مگر پھر بھی بعض اہل علم اس کی فقہی حیثیت سے بحث کرتے ہوئے نظر آتے ہیں اور بعض اس تصور کی تائید میں چند نقیبی نظائر بھی پیش کرتے ہوئے دکھائی دیتے ہیں، جس پر تجرب کے لیے یہی کافی ہے کہ جس تصور کی نامعقولیت کو عام عقل مند انسان تسلیم نہ کر سکو وہ اہل علم کے ہاں علمی موضوع کیسے بن گیا؟ اس کی فقہی تخریج کیسے ہونے لگی؟ تو کچھ تلاش و جستجو کے بعد ان شورنس کی اسلام کاری جیسی ایک وجہ بہر حال یہاں بھی دریافت ہو گئی کہ تقریباً نصف صدی قبل مصر میں ”تقریب بین الاسلام والمغرب“ کے لیے شروع ہونے والی تحریک کے فکری ثمرات میں شخص اعتباری اور محدود ذمہ داری کی تحقیق و تخریج کا سراغ بھی مل رہا ہے، اس کا رخیر کی بنیادوں میں یوں تو شیخ مطیعی مصری، مفتی عبدہ وغیرہ کے اسماء گرامی بھی ذکر کیے جاتے ہیں، مگر ہماری تلاش کے مطابق شخص معنوی اور اس کی محدود ذمہ داری کے تصور کو باقاعدہ علمی و فقہی موضوع کے طور پر مفصل انداز میں مشہور شایی بزرگ استاذ مصطفیٰ الزرقاء نے اختیار کیا تھا اور انہوں نے بڑے جزم کے ساتھ اس مغربی فکر کو اسلامی فکر قرار دیا تھا اور اس کے لیے

جسے رونے کی طاقت نہیں وہ رونے والے پر رحم ہی کرے۔ (حضرت ابو بکر صدیق رضی اللہ عنہ)

مختلف فقہی شواہد و نظائر ذکر فرمائے تھے، بعد کے بعض اہل علم نے تقریباً انہی کے مضمون اور کام کو اپنے انداز میں اجمالی یا تفصیل کے ساتھ ذکر فرمایا ہے، ان حضرات کی فقہی تخریج کے مطابق ”وقف“، شخص قانونی کی پہلی نظر ہے۔

واضح رہے کہ استاذ مصطفیٰ الزرقاء یہ وہی بزرگ ہیں جن کے بارے میں پچھے گزرا کہ وہ روایت انشورنس کو بھی فی الجملہ جائز فرماتے تھے اور ان کے خیال کے مطابق انشورنس میں جہاں یہ با کا معاملہ ہوا سے منوع سمجھا جائے، ان کے ہاں انشورنس کے جائز ہونے کے لیے صرف "غیر سودی" ہونا کافی ہے، باقی انشورنس، شرعی اعتبار سے جائز ہے۔

جو اہل علم یہ جانتے ہیں کہ مصر و شام سے بینک کے سود کے جائز ہونے کی صدائیں اٹھی تھیں اور روایتی انشورنس کو امداد باہمی کی جدید شکل قرار دیا گیا تھا، انہی مصری و شامی مفکرین کے افکار کی تلپچھٹ سے شخص اعتباری کو اسلامی گھٹی دی گئی ہے، اس گھٹی سے شخص قانونی پر اسلام کے کیا اثرات مرتب ہوئے ہوں گے؟ اور کیا کہا جاسکتا ہے؟ ہمارے قدامت پسند معاشرے میں یہ امر کوئی قابل توجہ نہ تھا، اس پر کسی صاحبِ علم کوالتفات کی حاجت بھی نہ تھی، مگر ہوا یہ کہ ہمارے ہاں کے ایک نامور متدین صاحبِ علم بزرگ نے اپنے تردد کے ساتھ اہل علم کے غور و فکر کے لیے ”شخص قانونی“ کی فقہی حیثیت کو جب موضوع بنایا تو اس سے بعض لوگوں کو یہ غلط فہمی ہوئی کہ شاید ”شخص قانونی“ کا تصور بالجسم اسلامی ہے۔

حالاتہ ہمارے جس بزرگ نے شخصی قانونی اور اس کی محدود ذمہ داری کے تصور کو واپس تردد کے ساتھ مخصوص اہل علم کے غور و فکر کے لیے پیش فرمایا تھا، ان کا تردد ہمارے علم کے مطابق تاحال شفی میں تبدیل نہیں ہوا، بلکہ ملک کے مقتدر اہل فتویٰ کی جانب سے اس تصور پر جو نقہ نقد کیا گیا ہے (جو بحوری ٹاؤن سے چھپنے والی کتاب مروجہ اسلامی بینکاری کے صفحہ: ۱۸۹۱ میں تفصیل کے ساتھ درج ہے) اس کے بارے میں غیر سودی بینکاری نامی کتاب میں بزرگ موصوف نے لفظی نقاش کے باوجود یہ صراحت فرمائی ہے کہ:

”اس مسئلے کے بارے میں بندے نے جو کچھ لکھا ہے، اس میں یہ بات صاف لکھی ہے کہ یہ میری طرف سے کوئی حقیقتی فتوی نہیں ہے، بلکہ یہ ایک سوچ ہے جو اہل علم کے غور کے لیے پیش کی جا رہی ہے۔..... جہاں تک محمد و ذمہ داری کے تصور کا سوال ہے، مجھے خود پہلے بھی اس پر جزم نہیں تھا، اور جو ابتدائی میلان ظاہر کیا تھا اس پر بھی نظر ثانی کی ضرورت سمجھتا ہوں اور جو دلائل اس کے خلاف دیے گئے ہیں ان میں سے بعض دلائل واقعۃ وزنی ہیں۔“ (غیر سودی بینکاری، ص: ۳۲۹ تا ۳۲۳، ط: معارف القرآن کراچی)

اہل علم کے لیے دعوت فکر ہے کہ وہ غیر جانبدارانہ غور فرمائیں کہ ”تکافل فنڈ“، کی بنیاد شخص اعتباری اور شخصی قانونی کے تصور کی اسلام کاری پر قائم ہے اور اس تصور کے آغاز سے لے کر اب تک محرم الحرام ۱۴۳۹

شکوہ اور شکایت سے زبان بند رکھو، راحت نصیب ہوگی۔ (حضرت ابوکمر صدیق رض)

کے نظریات و خیالات کی علمی و فقہی پوزیشن بھی اہل علم کے سامنے ہے، اس سے صرف نظر کرتے ہوئے مروجہ تکافل کی شرعی حیثیت متعین کرنے والے ایک قابل قدر صاحب علم کا درج ذیل اقتباس ملاحظہ فرمائیں، مروجہ تکافل کمپنیوں کی فتاہت شعاری دیکھیں اور مروجہ تکافل کی فکری و فقہی بنیاد کے بارے میں مناسب فیصلہ صادر فرمائیں:

”تکافل ماؤل کی خصوصیات“

خلاصہ یہ کہ تکافل ماؤل میں درج ذیل خصوصیات (Features) پائی جائیں اور درج ذیل مقاصد حاصل ہوں:

- ۱: چندہ دہنڈاں کا چندہ دینا کسی شرط کے ساتھ مشروط نہ ہو۔
- ۲: پول کا کورتھ (Coverage) مستقل عطیہ کی حیثیت سے ہو، یعنی وہ کسی سابقہ عقد کا نتیجہ (Conclusion) نہ ہو۔
- ۳: چندہ کی ملکیت شرکاء کی ملکیت سے خارج ہو۔
- ۴: پول اس چندہ کا مالک ہو، کیونکہ ”خروج الشيء لا إلى الملك“ درست نہیں، یعنی یہ کہ ایک شے کسی کی ملکیت سے نکل جائے اور کوئی دوسرا اس کا مالک نہ بنے۔ ان خصوصیات پر مشتمل ماؤل نہ عقد معاوضہ بنے گا، نہ اس میں زکوٰۃ اور میراث کے مسائل پیدا ہوں گے۔

یہ مقاصد اس وقت حاصل ہو سکتے ہیں جبکہ اس پول کا ایک معنوی اور قانونی وجود (Legal Entity) ہو جس کو شخصی قانونی کہتے ہیں۔

یہ ایسا شخص ہو کہ جو مالک بنتا ہو اور مالک بناتا بھی ہو (چنانچہ جو تکافلات محض تبرعات پر مبنی ہیں، ان کا کوئی مستقل قانونی وجود نہیں) اور وہ اساس اور بنیاد صرف ”وقف“ ہے، لہذا پول ”وقف“ پر مبنی (Based) ہونا چاہیے، کیونکہ وقف ہی ایک ایسی چیز ہے جس کا الگ وجود شریعت بھی مانتی ہے اور قانون بھی مانتا ہے، نیز وقف میں کافی گنجائش ہے، یعنی اس کا دائرة (Scope) وسیع (Extensive) ہے، اس میں بسا اوقات ایسی شرائط کی بھی گنجائش ہوتی ہے جو دوسرے عقود (Contracts) میں نہیں چلتیں، اس لیے کہ وقف میں شرائط کی گنجائش، ہبہ اور تبرع کے مقابلہ میں زیادہ ہے، لہذا ہمارے نزد یہک تکافل کی بہترین بنیاد اور نسبتی مسائل اور پیچیدگیوں سے دور راستہ ”وقف“ ہی ہے۔“

(تکافل کی شرعی حیثیت، ص: ۸۹، ۹۰)

غیر جانب دار اہل علم غور فرمائیں کہ وہ شخص قانونی جس کا وجود شرعاً مسلم نہیں، اُسے تاحال

اسلامی کہنے کی صراحت اور گناہ کی نہیں ملتی، اس کی حقیقت کو جزم کے ساتھ بیان نہیں کیا جاسکتا، جس کے تصور کو محض اہل علم کے غور و فکر کے لیے سامنے لا یا گیا ہے، جس پر تا حال نظر ثانی کی ضرورت محسوس کی جا رہی ہے، اس فرضی وجود کی نفی کرنے والے دلائل بھی واقعۃ وزن رکھتے ہیں، ایسا شخص قانونی مسلمہ حقیقت کیسے کہلا سکتا ہے؟ اور اس غیر حقیقی مفروضے پر تکافل ماذل کی عمارت کیونکر کھڑی ہو سکتی ہے؟ پھر جس ”تکافل ماذل“ کا وجود اس شخص قانونی پر منحصر ہوا اور اس شخص قانونی و معنوی کے بغیر تکافل کے مقاصد کا حصول ناممکن ہو، ایسے ”تکافل“ کو جزم کے ساتھ اسلامی کہنا کہاں تک صحیح ہو گا؟ ان سوالوں سے پہلو تی کرتے ہوئے مزومہ شخص معنوی کی جزیات سے بحث کرنا چہ معنی دارد؟ یہ ایہام اور تمویہ ہے یا کچھ اور؟ فللہ در من ادری و اروی۔

پس ہم صرف اتنا کہہ سکتے ہیں کہ وقف فندہ جس کا وقف بننا بجائے خود محل اشکال ہے، اس سے قطع نظر، وقف فندہ، شخص قانونی ہونے کی بنا پر جب شرعاً مالک و متصرف نہیں بن سکتا تو اس کو مالک و متصرف ماننے کا مفروضہ کا عدم ہوا، جس کی پاداش میں ”تملیک مالایملک“ (ایسی چیز کو مالک بنانا جو مالک نہیں بن سکتی) یا ”خروج الشیء إلى غير الملك“ (مالک کی ملک سے کوئی چیز نکلے اور وہ ملک نہ بنے) کی فقہی رُکاوٹ سامنے آگئی، حالانکہ یہاں ادا میگی اور وصولی کے معاهدات حقیقی اشخاص کے درمیان باقاعدگی سے طے پاچکے ہیں تو ”الاعمال خیر من الإهمال“، اور حکم شرعی کا محل نکالنے کے لیے فرضی شخص کی بجائے حقیقی اشخاص کی طرف معاملات کی نسبت کی جائے گی اور تینچھے تکافل کمپنی کے بانی ہی انشورنس کمپنی کی مانند مزومہ وقف فندہ کے چندوں کے مالک و متصرف ہوں گے اور وہ ان چندوں (قططوں) کے صلہ میں جو بدله و عوض دیں گے، اس سے مروجہ تکافل، عقدِ معاوضہ ہی بنے گا۔ یہ معاوضہ آپ کی جمع شدہ مسطوں کی رقم سے کم یا زیادہ بھی ہو سکتا ہے، عموماً زیادہ ہی ہوتا ہے اور اسی زیادتی کی امید پر جن لوگوں نے تکافل پالیسی خریدی تھی اور تکافل کی ممبر شپ حاصل کی تھی وہ مجرم شپ حاصل کرتے وقت طے شدہ معاہدے کے تحت اس اضافی عوض وبدل کے مستحق قرار پائیں گے، وہ اضافہ کتنا ہو سکتا ہے؟ کب اور کس وقت ملے گا؟ اس کافی الحال صحیح اندازہ اور علم نہیں ہے، یہی انشورنس کا حاصل ہے، جسے تکافل کہیں یا انشورنس اس سے حکم میں کوئی فرق نہیں آئے گا۔

چلیے! اگر وقف فندہ کے چندے میں جو زین کے بقول صرف ثواب کی نیت ہے، چندہ دہندگان کا چندہ واقعۃ غیر مشروط ہوتا ہے، چندہ کی ملکیت شرکاء کی ملکیت سے خارج ہے اور پول کا کورٹخ واقعۃ مستقل عظیمہ کی حیثیت رکھتا ہے، وہ کسی سابقہ عقد پر تینچھے نہیں ہے، جیسا کہ گزشتہ اقتباس اور دیگر اعلانات میں یہ تأثیر دیا جاتا ہے تو پھر آئیے! شروع میں اس چندے کے تبرعِ محض ہونے کا واضح اعلان کریں اور چندہ دینے والوں کو واضح انداز میں یہ باور کرائیں کہ آپ لوگ انشورنس طرز کی کوئی پالیسی نہیں خرید

رہے، بلکہ مسجد و مدرسہ کی طرح ”پول“ کو چندہ دے رہے ہیں اور اس کا طے شدہ صلہ صرف آخرت میں ملے گا اور مقررہ ادا یتیگی کے وقت اس اعلان کو سچا دکھانے کے لیے کسی ایک معاون (چندہ دینے والے) کو محروم کر کے تو دیکھیں، عوض وبدل کی لاچی بلياں ”تکافل“ کے تھیلوں سے باہر آ جائیں گی۔ اور یہ حقیقت خود بتائے گی کہ انشورنس کی قسط کو چندہ کا نام دینا اور اس چندہ کے صلے میں تکافل کمپنی سے ”عطاء مستقل“ کے نام پر فوائد و مراعات حاصل کرنا اور اس کے لیے تمام ترتیبیری اور زبانی اعلانات و تصریحات کرنا، محض بہکاوا، بہلاوا اور بھسلوا ہیں، بلکہ حق یہ ہے کہ مروجہ تکافل بعینہ روایتی انشورنس ہے، صرف نام اور اصطلاحات کی تبدیلی فرمائی گئی ہے، یا زیادہ سے زیادہ یوں کہا جاسکتا ہے کہ مجوز یہن حضرات نے مروجہ تکافل میں انشورنس کی اصطلاحوں کی تبدیلی کے علاوہ مسلمانوں کو ”نیت“ کی تبدیلی یوں سکھائی ہے کہ وہ انشورنس کی قسط کو چندہ کی نیت سے دیا کریں اور انشورنس کی ادا شدہ مقطوں کے صلے میں سابقہ معاهدے کے مطابق ملنے والی مراعات و فوائد کے بارے میں یہ سمجھیں اور یہ نیت کر لیں کہ وہ تکافل کمپنی کی طرف سے ”عطاء مستقل“ ہے، آپ کے کسی سابقہ معاهدے کا جبری نتیجہ نہیں ہے۔

آخر اس مصنوعی تبدیلی کا حقیقت سے کیا واسطہ؟ کیا واقعۃ ایسی مصنوعی کا رروائی اور زبانی جمع خرچ کے ذریعہ انشورنس کے روایتی نظام کا اسلامی متبادل بن سکتا ہے؟ خدارا!! غور فرمائیے کہ اگر اس طرح نیتوں کی زبانی تبدیلی سے شرعی احکام میں تبدیلی کا امکان تسلیم کر لیا جائے تو پھر تمام ”حرمات شرعیہ“ کو اچھی نیت سے اختیار کرنا جائز ہو جائے گا اور اس کا رخیر کا اچھا خاصا ”بولس“ ہمارے ”اکاؤنٹ“ میں بھی آئے گا۔

واضح رہے کہ اس طرح نیتوں کی تبدیلی کے ذریعہ کسی نظام کی تبدیلی کا نظریہ اور طرز فکر انشورنس کی اسلام کاری کے مذکورہ بالانظریہ فکر سے زیادہ وسیع حد تک جدت آمیز اور فساد آسود ہے، وہ یوں کہ اس طرز فکر میں مصری آزاد خیالی کا عنصر بھی پایا جاتا ہے اور دلی بے راہ روی کے جراشیم بھی موجود ہیں۔ واقعہ یہ ہے کہ فکر تقریباً آج سے تیس چالیس سال پرانی ہے، اسی فکر کے تحت لاہور کے ایک معروف ڈاکٹر صاحب نے بینک کے سود کو حلال قرار دیا تھا، جن کا کہنا یہ تھا کہ بینک اور اکاؤنٹ ہولڈر قم جمع کرتے وقت یہ پکا معاہدہ کر لیں کہ وہ آپس میں سود کا لین دین نہیں کریں گے، پھر ادا یتیگی کے وقت بینک سودی مارکیٹ کی شرح سود کے بقدر از خود اضافی ادا یتیگی کر دے تو یہ سود نہیں کھلائے گا، بلکہ ”قضاء حسن“ بن جائے گا۔ اس پر انہوں نے حدیث و فقہ کی کتابوں سے زبردست تخریج بھی فرمائی تھی، مگر ہمارے بزرگوں نے اس طرز فکر کے تحت سودی بینک کی اسلام کاری کو یکسر مسترد کر دیا تھا اور اس معاهدے کو ”المعروف کالمشروط“ کے بنیادی شرعی قاعدے کے خلاف قرار دیا تھا، اور اس فکر کو محض لفظوں کا گور کھو دھنہ قرار دیا تھا، پس اپنے اکابر کی اتباع میں مروجہ تکافل کے نام پر نیت کی

تبديلی کی تصریح کے ساتھ انشورنس کی اسلام کاری کو ہم ”لا ہوری فکر“ کی طرح خلاف شرع صحیح ہیں، بلکہ اس طرزِ عمل کو ۱۹۶۰ء والے ”مصری طرزِ عمل“ سے بدتر صحیح ہیں، کیوں کہ مصری مجوزین علماء کرام کے دلائل میں جو ظاہری وزن تھا وہ ہمارے مجوزین کے دلائل میں قطعاً نہیں ہے۔ مصری علماء کے دلائل کا وزن جانے کے لیے پچھلے صفات کو دوبارہ پڑھیں اور ہمارے معاصرین کی حیله جو یانہ رکیک تاویلات کا جائزہ بھی لیں تو ہماری گستاخی، قابل ملامت نہیں ٹھہرے گی، ان شاء اللہ!

الغرض! یہ حقیقت کسی طور پر بھی چھپائی نہیں جاسکتی کہ جو بھی تکافل کا ممبر بتتا ہے اور تکافل کمپنی کو بقول شما چندہ دیتا ہے، تمام تر حیله جو یانہ تاویلات کے باوجود ”المعروف کالمشروط“ کے مسلمہ فقہی اصول کی رو سے وہ ”معاوضہ“ سے مشروط ہی کہلائے گا اور ”مروجہ تکافل“ انشورنس کی تینوں خرایبوں (ربا، قمار اور غرر) سے خالی نہیں کہلائے گا، بلکہ انشورنس کی اسلام کاری کے پرانے طرز کو نیابانے کے لیے رکیک تاویلات کی وجہ سے حیله باطلہ اور اکل بالباطل کا مظہر بھی شمار ہو گا۔

بنابریں بجا طور پر یہ کہا جاسکتا ہے کہ انشورنس کا رب اقبال اور غرر، مروجہ تکافل میں بعینہ موجود ہے، اس لیے ”مروجہ تکافل“ بعینہ انشورنس ہے، صرف نام کی تبدیلی ہے۔ ظاہر ہے کہ نام تبدیل کرنے سے حکم تبدیل نہیں ہوتا، جیسے صرف نام تبدیل کرنے سے کوئی کافر، مسلمان نہیں بن جاتا۔ لہذا انشورنس کے بارے میں کہئے ہوئے اپنے بزرگوں کے الفاظ، مستعار لیتے ہوئے یہ کہ سکتے ہیں کہ مروجہ تکافل کے ”عوض گش“، چندہ کوتیر، تعاون اور تناصر کہنا محض دھوکہ ہے۔ یورپی نظام کے چند خوشمند پلوڈوں کو دیکھتے ہوئے ”تکافل“ کے نام پر انشورنس کی حلت و جواز کا فتویٰ دیا جا رہا ہے اور بیہم، سلطہ اور سودی کا روابر والی نجوسٹ کو مسلم قوم کے سرخوب پنے کا خوبصورت حیله دہرا یا جا رہا ہے۔ پس انشورنس کو ”انشورنس“ کے نام سے جائز قرار دینے کا جو حکم تھا، انشورنس کو ”تکافل“ کے نام سے جائز قرار دینے کا حکم بھی وہی ہو گا اور مروجہ تکافل کا وہی حکم ہو گا جو انشورنس کا حکم بیان کیا گیا تھا۔ واللہ اعلم

مروجہ تکافل کمپنیوں سے متعلق اس اصولی و اساسی بحث کے بعد کسی اور بحث کی طرف جانے کی اصولاً گنجائش نہیں ہے، بلکہ مجوزین حضرات نے کفالہ، مضاربہ، وقف اور اس طرح کی دیگر فقہی اصطلاحات کے ذریعہ اپنے موضوع کو جزئیات تک پھیلا دیا ہے، اس لیے بعض اہل علم نے اتمام بحث کے لیے اس اصولی بحث کے علاوہ تکافل کی جزوی بحث سے تعریض بھی فرمایا ہے اور مجوزین حضرات کے ایہم امت کامناسب علمی رد پیش فرمایا ہے۔ ہمارے ناقص علم کے مطابق اب تک اردو میں تین گراؤن قدر کام سامنے آئے ہیں:

ا:.....حضرت مولانا ڈاکٹر عبد الواحد صاحب مظلہم کا کام جنہوں نے اصولی اور فروعی مباحثت کو احاطہ کرتے ہوئے رد فرمایا جو اپنی نوعیت کا جامع اور نکھرا ہوا ہر قسم کے حشوؤز وائد سے پاک مرتب کام ہے، ڈاکٹر صاحب کا نام و کام کسی تعارف کا محتاج نہیں: ”آن قتاب آمد دلیل آفتاپ“۔

۲:حضرت مولانا مفتی احمد ممتاز صاحب مظاہم نے بھی اس موضوع پر وقیع علمی کام کیا ہے جس کا عنوان ہے: ”مروجه تکالیف اور شرعی وقف“ حضرت مفتی صاحب نے اصولی و فروعی دونوں پہلوؤں سے مروجه تکالیف کی اسلام کی طرف نسبت کو غلط ثابت فرمایا ہے اور مروجه تکالیف کے ناجائز ہونے کی اٹھارہ وجہات نقل فرمائی ہیں۔ مفتی صاحب موصوف کے اندازِ بیان میں تدریسی و تکیزی انداز غالب رہتا ہے، اس کتاب میں بھی انہوں نے یہی اسلوب اختیار فرمایا ہے، اس تحریر کی اگلی خصوصیت یہ ہے کہ اس پر مختلف اہل فقہ و فتویٰ کی تقریبات و تائیدات بھی ثبت ہیں۔ نیز موضوع کو آسانی سمجھنے کے لیے اصطلاحات کا تعارف بھی کرادیا گیا ہے اور تکالیف کا بنیادی ڈھانچہ بھی پیش فرمایا ہے۔ اسی طرح وقف کی اقسام اور ان کے احکام سے تعریض بھی شروع میں شامل ہے، تاکہ وقف پر بنی تکالیف کی فقہی تبلیغ میں ”مغالات“ سمجھنے میں دشواری نہ ہو، نیز مروجه تکالیف کی بنیادوں کا جائزہ بھی اس تحریر میں احسن انداز سے شامل ہے۔ مزید برآں تکالیف کے جوازی دلائل کے جوابات بھی دیئے گئے ہیں۔ اسی طرح پاک قطر تکالیف شریعہ کمپلائنس ڈپارٹمنٹ کی ایک تحریر کا جواب بھی شامل اشاعت ہے۔ اور بھرپور علمی طاقت سے ثابت کیا گیا ہے کہ مروجه تکالیف کمپنیاں انشورنس کا ”شرعی“ نہیں بلکہ ”غیر شرعی“ تبادل ہیں۔ انشورنس اور مروجه تکالیف میں جو فروق ذکر کیے جاتے ہیں وہ محض تکلف بارد ہیں، اس بنا پر مسلمانوں کو مروجه تکالیف کمپنیوں سے دور رہنے کا مشورہ دیا گیا ہے اور دارالافتاء جامعہ علوم اسلامیہ علامہ بنوری ناؤں کی بھی یہی رائے ہے۔

۳:اس موضوع پر تیراقابل قدر کام ”مروجه تکالیف کا فقہی جائزہ“ کے نام سے سامنے آیا ہے جو جامعہ فاروقیہ شاہ فیصل کالونی کراچی کے شعبہ تصنیف و تایف کے رکن، محترم مولانا مفتی محمد راشد ڈسکووی مظاہم کی تحقیقی کاوش ہے، اس تحریر کے درج ذیل امتیازات ہیں:

۱:- تحریر کا مدار خاطر خواہ تلاش و جستجو پر ہے، متعدد اہل فتویٰ اور ماہرین فن سے مذاکرہ واستفادہ کے ذریعہ تبادلہ خیال کیا گیا اور مختلف اہل علم کی آراء کی روشنی میں اپنا موقف ترتیب دیا گیا ہے۔

۲:- باب اول کے شروع میں اپنے تحقیقی نجوم کو مناسب انداز میں باحوالہ پیش فرمایا ہے، جس کی اصولی بحث کا خلاصہ کلام یوں بیان کیا گیا ہے:

”الشورنس عقد معاوضہ تھا جس کی وجہ سے ربا، قمار اور غرر سب خرابیاں تھیں اور اب بقول مجوزین تکالیف میں وقف ماذل کی وجہ سے عقد معاوضہ نہ رہا، کیونکہ یہاں کمپنی کے مالکان چندوں کے مالک نہیں بنتے بلکہ فنڈ (شخص قانونی) اس کا مالک بتتا ہے۔“

مجوزین کے اس مدعاع کو ”قابل غور امور“ کے زیر عنوان خلاف واقعہ ثابت کیا گیا ہے اور یہ واضح کیا گیا ہے کہ جب شخص قانونی کی فقہی حیثیت ہی مسلم نہیں تو وہ چندہ کا مالک کہاں سے بنتا؟ پھر پالیسی ہولڈروہ ہر حال میں چندہ دینے کی بنیاد پر فنڈ سے استفادہ کا حق دار بن گیا تو اس کا استحقاق چندہ

شریف کی بیچان یہ ہے کہ جب کوئی تجھی کرتے تو تجھی سے پیش آئے اور جب کوئی اس سے زندگی برترے تو نرم ہو جائے۔ (حضرت علی المرتضی علیہ السلام)

کے عوض اور بدل کے علاوہ اور کیا ہو سکتا ہے؟! نیز غرض کی نفی کے لیے تکا فل کو عقدِ تبرع قرار دیا گیا ہے، حالانکہ یہ بد اہمیت کے خلاف ہے، کوئی بھی چندہ دینے والا اور لینے والا کبھی تبرع کی نیت کرتا ہے نہ کر سکتا ہے۔ اگر یہ بات شروع میں واضح کی جائے تو یقیناً کوئی بھی پالیسی نہیں خریدے گا، نیز فنڈ میں کمی کی صورت میں آپ یہ فنڈ کو قرضی حسنہ دے گا جو درحقیقت خسارے کی تلافی کا ذریعہ ہے، یہ بھی عقدِ معاوضہ ہونے کی دلیل ہے۔ الغرض تکا فل کو زبردستی عقدِ معاوضہ سے خارج کرنے کے لیے مجوزین کی طرف سے جتنے جتن کیے گئے تھے ان سب کو مدلل و معقول انداز میں روکیا گیا ہے۔

۳:- کتاب کے محتويات کی اجمالی فہرست ص: ۷ پر یوں درج ہے:

”باب اول: انشورنس کے تبادل ”نظام تکا فل پر ایک نظر“ - باب دوم: اسلام کا نظام

کفالتِ عامہ۔ باب سوم: کیا تکا فل کا نظام اسلامی ہے؟ - باب چہارم: شرعی اور مروجہ

تکا فل کا تقابی جائزہ۔ باب پنجم: جامعہ علوم اسلامیہ علامہ بنوری ٹاؤن کراچی کا فتویٰ۔“

۴:- یہ کتاب حسن ترتیب، موضوعات کی تقسیم اور مباحث کی تعریف اور املاع و ترقیم کے عصری اسلوب سے بھی ماشاء اللہ! آ راستہ ہے۔

۵:- زیادہ حصہ مولا ناظر اکٹر عبد الواحد صاحب مدظلہم کی تحریر پر مشتمل ہے جو مبینہ طور پر ان کی اجازت سے کتاب کا حصہ بنتا ہے، اس کے علاوہ حافظہ الفقار علی مدخلہ کی ایک تحریر بھی اس مجموعہ میں شامل ہے اور آخر میں ہمارے دارالافتاء کا ایک تفصیلی فتویٰ بھی کتاب کا جزء بنایا گیا ہے۔ ان تحریروں سے جہاں کتاب کے ظاہری جنم میں اضافہ ہوا ہے، اس سے بڑھ کر اس کتاب کا علمی و تحقیقی استناد بھی دو بالا ہوا ہے، ابتدائی تقریبیات اور ان اضافات و ضمیمات سے یہ واضح ہوتا ہے کہ مروجہ تکا فل کمپنیوں کو انشورنس کی طرح ربا، قما اور غرر کا مجموعہ قرار دیا میں مخفض مؤلف کی تحقیق و تجزیع نہیں، بلکہ یہ ملک کے محقق روایت بردار اہل فتویٰ کی رائے ہے۔ انشورنس کی اسلام کا ری کے لیے جن لوگوں نے تکا فل کے نام سے محنت فرمائی ہے وہ محنت حقیقت سے دور میں مفروضہ و افسانہ ہے۔

ہماری رائے میں ڈاکٹر عبد الواحد صاحب سے لے کر مولا ناصر احمد راشد ڈسکوئی صاحب تک سنجیدہ اہل علم نے مروجہ تکا فل کمپنیوں کے بارے میں جو بچھار شاد فرمایا ہے، اس کے بعد کسی صاحب علم کو انشورنس کی اسلام کا ری سے اتفاق کی گنجائش نہیں مل سکتی اور کوئی فقہی طالب علم کسی قسم کے علمی مغالطے کا شکار بھی نہیں ہو سکتا، بلکہ ان تحریرات سے خود مجوزین و مؤولین کو بھی یہ درس مل سکتا ہے کہ وہ آخرت کے نصانات اور خطرات کے لیے کوئی ”تکا فل پالیسی“ وضع کرنے پر غور فرمائیں، فَاتَّقُوا اللَّهُ الَّذِي إِلَيْهِ تُحَشَّرُونَ۔

اللَّهُمَّ أَحْسِنْ عَاقِبَتَنَا فِي الْأَمْوَالِ كُلُّهَا وَأَجْرُنَا مِنْ خَزَنِ الدُّنْيَا وَعَذَابِ الْآخِرَةِ

وَصَلِيَ اللَّهُ تَعَالَى عَلَى خَيْرِ خَلْقِهِ مُحَمَّدٌ وَعَلَى آئِهِ وَصَحْبِهِ أَجْمَعِينَ